
वित्त विभाग 


अधिसूचना 

15 अपील 2015 
विषयः - पूर्वी चम्पारण, मोतिहारी जिलान्तर्गत सिकरहना अनुमंडल में कोषागार स्थापित करने के 

संबंध में । 

सं० को0प्र0 / स्था0 - 56 / 2012- 3790 -वि0 जिला पदाधिकारी, पूर्वी चम्पारण, मोतिहारी द्वारा की 
गयी अनुशंसा के आलोक में भारतीय रिजर्व बैंक , लोक लेखा विभाग, दक्षिणी गाँधी मैदान , पटना 
800001 से पूर्वी चम्पारण, मोतिहारी जिलान्तर्गत सिकरहना अनुमंडल में कोषागार स्थापित करने की 
अनुमति की मांग की गयी । महाप्रबंधक , भारतीय रिजर्व बैंक , लोक लेखा विभाग, दक्षिणी गाँधी मैदान , 
पटना के पत्रांक -बैंवि0 / पट / 1962 / 03 .01. 005 / 2014 - 15 दिनांक 13 . 02 . 2015 द्वारा सिकरहना 
अनुमंडल स्थित भारतीय स्टेट बैंक, ढाका शाखा, मोतिहारी से सरकारी लेन- देन की स्वीकृति प्रदान की 
गयी है । इस संबंध में सहायक महाप्रबंधक , भारतीय स्टेट बैंक , स्थानीय प्रधान कार्यालय , पटना के 
पत्रांक GBD / oth/ 99 दिनांक 23 . 01 . 2014 द्वारा सरकारी लेन - देन की सहमति प्रदान की गयी है । 
फलस्वरूप पूर्वी चम्पारण , मोतिहारी जिलान्तर्गत सिकरहना अनुमंडल में कोषागार की स्थापना करते हुए 
कार्य करने की स्वीकृति प्रदान की जाती है । कोषागार , सिकरहना दिनांक 01. 06 . 2015 से प्रभावी 
होगा । 

2 . सिकरहना अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला पदाधिकारी , पूर्वी चम्पारण, मोतिहारी के माध्यम से हो रहा है , का निष्पादन दिनांक 01 . 
06 . 2015 से कोषागार , सिकरहना से किया जायेगा । साथ ही , समस्त लेखा का संधारण कोषागार 
सिकरहना में ही किया जायेगा । सिकरहना अनुमंडल के क्षेत्राधिकार में , सभी निकासी एवं व्ययन 
पदाधिकारी नवसृजित कोषागार , सिकरहना से ही अपना सरकारी नकदी कारोबार करेंगे । 

3 . नवसृजित कोषागार, सिकरहना का स्थापना-व्यय मांग संख्या - 12 के अधीन मुख्य शीर्ष 
2054- खजाना एवं लेखा प्रशासन, लघुशीर्ष- 097 , खजाना स्थापना, उपशीर्ष- 0001- कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, पूर्वी चम्पारण , मोतिहारी , सिकरहना अनुमंडल में अवस्थित उन सभी 
विभागों / कार्यालयों के निकासी एवं व्ययन पदाधिकारियों की सूची एवं अन्य संबंधित अभिलेख नवसृजित 
कोषागार को उपलब्ध करा देगें जिनका सभी नकदी कारोबार एतद् संबंधित कोषागार से ही किया 
जायेगा। 

5 . जिला पदाधिकारी , पूर्वी चम्पारण, मोतिहारी / अनुमंडल पदाधिकारी , सिकरहना एवं पुलिस 
अधीक्षक , पूर्वी चम्पारण , मोतिहारी / अनुमंडल आरक्षी पदाधिकारी, सिकरहना द्वारा नवसृजित कोषागार की 
सुरक्षा के लिये आवश्यक पुलिस बल आदि की समुचित व्यवस्था की जायेगी । 

6 . सरकार के सभी विभागों/ विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता, 2011 के नियम- 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी, सिकरहना को 
भेजेगें । 

7 . जिला पदाधिकारी, पूर्वी चम्पारण, मोतिहारी अपने स्तर पर समीक्षा कर सिकरहना कोषागार 
कार्यालय के लिये सृजित पदों का समुचित वितरण कोषागार पूर्वी चम्पारण, मोतिहारी एवं कोषागार 
सिकरहना के बीच करने का अनुदेश निर्गत करेंगे । साथ ही , आवश्यकतानुसार अतिरिक्त पदों के 
सृजन के लिए अपेक्षित कार्रवाई करेगें । 

8 . जबतक नवसृजित कोषागार , सिकरहना के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, पूर्वी चम्पारण, मोतिहारी अपने 
स्तर से अधीनस्थ बिहार वित्त सेवा / बिहार प्रशासनिक सेवा /बिहार लेखा सेवा के किसी एक पदाधिकारी 
को कोषागार पदाधिकारी के कार्यों/ दायित्वों के निर्वहन हेतु अधिकृत करेंगे । कोषागार में समाहरणालय 
लिपिकीय संवर्ग के कर्मी पदस्थापित होते है । जिला पदाधिकारी, लिपिकीय संवर्ग के नियंत्री पदाधिकारी 
हैं । इसलिए सिकरहना कोषागार में आवश्यकता के अनुरूप निम्नवर्गीय लिपिक / उच्चवर्गीय लिपिक / प्रधान 
लिपिक तथा कार्यालय परिचारी का पदस्थापन समाहर्ता- सह -जिला पदाधिकारी, पूर्वी चम्पारण, मोतिहारी 
द्वारा किया जायेगा । उल्लेखनीय है कि कोषागार , सिकरहना में प्रतिनियुक्त किये जानेवाले लिपिक , लेखा 
परीक्षा में अंतिम रूप से उत्तीर्ण होने चाहिये । 

बिहार - राज्यपाल के आदेश से , 

प्रभात शंकर, 
सचिव (व्यय) । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

